

Masjid kay Aadab

مسجد کے آداب

ہفتہ وار سنتوں بھرے اجتماع میں ہونے والا سنتوں بھرا بیان



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ إِلِكِ وَأَصْحَابِكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ إِلِكِ وَأَصْحَابِكَ يَا نُوْرَ اللَّهِ

كَيْتُ سُنَّتِ الْإِعْتِكَافِ (ترجمہ: میں نے سُنَّتِ اِعْتِكَافِ كِي نِيَّتِ كِي)

جب بھی مسجد میں داخل ہوں، یاد آنے پر نفلی اعتکاف کی نیت فرمایا کریں، جب تک مسجد میں رہیں گے، نفلی اعتکاف کا ثواب حاصل ہوتا رہے گا اور ضمناً مسجد میں کھانا، پینا، سونا بھی جائز ہو جائے گا۔

دُرُودِ شَرِيفِ كِي فَضِيلَت:

حضرت سَيِّدُنَا أَبُو دَرْدَاءِ رَضِيَ اللَّهُ تَعَالَى عَنْهُ سے روایت ہے کہ مِٹھے مِٹھے مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو شخص صُبح و شام مجھ پر دس دس (10×10) بار دُرُودِ شَرِيفِ پڑھے گا بروز قیامت میری شفاعت اُسے پہنچ کر رہے گی۔⁽¹⁾

چارۂ بے چارگان پر ہوں دُرُودِ صَدِّ هِزَارِ

بے کسوں کے حامی و غمخوار پر لاکھوں سلام

صَلُّوْا عَلَيَّ الْحَبِيبِ! صَلَّى اللَّهُ تَعَالَى عَلَيَّ عَلَى مُحَمَّدٍ

مِٹھے مِٹھے اسلامی بھائیو! حُصُولِ ثَوَابِ كِي خَاطِرِ بَيَانِ سُنَنے سے پہلے اچھی اچھی نیتیں کر لیتے

ہیں۔ فرمانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ ”يَتِيَةُ الْمُؤْمِنُ خَيْرًا مِّنْ عَمَلِهِ“ مُسْلِمَانِ كِي نِيَّتِ اُس كے عمل سے

بہتر ہے۔ (المعجم الكبير للطبراني ج ٢ ص ١٨٥ حدیث ٥٩٢٢)

1... الترغيب والترهيب، كتاب النوافل، الترغيب في آيات... الخ، ٣١٢/١، حديث: ٩٩١

دو (2) مدنی پھول: (1) بغیر اچھی نیت کے کسی بھی عمل خیر کا ثواب نہیں ملتا۔
(2) حتیٰ اچھی نیتیں زیادہ، اتنا ثواب بھی زیادہ۔

بیان سننے کی نیتیں:

نگاہیں نیچی کیے خوب کان لگا کر بیان سنوں گا ﴿ٹیک لگا کر بیٹھنے کے بجائے علم دین کی تعظیم کی خاطر جہاں تک ہو سکا دو زانو بیٹھوں گا ﴿ضرورتاً سٹ سرگ کر دو سرے کے لیے جگہ کشادہ کروں گا ﴿دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا ﴿صَلُّوا عَلَى الْحَبِيبِ، اذْكُرُوا اللَّهَ، تَوْبُوا إِلَى اللَّهِ وغیرہ سن کر ثواب کمانے اور صد لگانے والوں کی دل جوئی کے لئے بلند آواز سے جواب دوں گا ﴿بیان کے بعد خود آگے بڑھ کر سلام و مصافحہ اور انفرادی کوشش کروں گا۔

صَلُّوا عَلَى الْحَبِيبِ! صَلِّ اللَّهُ تَعَالَى عَلَى مُحَمَّد

بیان کرنے کی نیتیں:

میں بھی نیت کرتا ہوں ﴿اللَّهُ عَزَّوَجَلَّ کی رضا پانے اور ثواب کمانے کے لئے بیان کروں گا ﴿دیکھ کر بیان کروں گا ﴿پارہ 14، سُورَةُ النَّحْلِ، آیت 125: اُدْعُ إِلَى سَبِيلِ رَبِّكَ بِالْحُكْمَةِ وَالنُّعْظَةِ الْحَسَنَةِ (تَرْجَمَةُ كِنزِ الْاِيْمَانِ: اپنے رب کی راہ کی طرف بلاؤ پکی تدبیر اور اچھی نصیحت سے) اور بخاری شریف (حدیث 4361) میں وارد اس فرمانِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: بَلِّغُوا عَنِّي وَلَوْ آيَةً۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ﴿نیکی کا حکم دوں گا اور بُرائی سے منع کروں گا ﴿شعار پڑھتے نیز عربی، انگریزی اور مشکل الفاظ بولتے وقت دل کے اخلاص پر توجہ رکھوں گا یعنی اپنی علیت کی دھاک بٹھانی منقصود ہوئی تو بولنے سے بچوں گا ﴿مدنی قافلے، مدنی انعامات، نیز علاقائی دُورہ، برائے نیکی کی دعوت وغیرہ کی رغبت دلاؤں گا ﴿قہقہہ لگانے اور لگوانے سے بچوں گا ﴿نظر کی حفاظت کا ذہن بنانے کی خاطر حتیٰ الامکان نگاہیں نیچی رکھوں گا۔

صَلُّوا عَلَى الْحَبِيبِ! صَلِّ اللَّهُ تَعَالَى عَلَى مُحَمَّد

امام اہلسنت اور ادبِ مسجد

رمضان کا بابرکت مہینہ تھا اور سرزمین ہند کے تاریخی شہر بریلی شریف میں مومسلا دھار بارش برس رہی تھی، اوپر سے ایسی سخت سردی تھی کہ لوگ اونی کپڑے پہنے لحافوں میں دُکے ہوئے تھے، مگر اعلیٰ حضرت، امام اہلسنت، مجرود دین و ملت، پروانہ شمع رسالت، مولانا شاہ امام احمد رضا خان رَحْمَةُ اللهِ تَعَالَى عَلَيْهِ فِضَانِ رمضان سے فیضیاب ہونے کیلئے مسجد میں مُعْتَكِف تھے، ہر لمحہ یادِ خدا و ذکرِ مصطفیٰ میں گزر رہا تھا۔ لوگ مغرب کی نماز پڑھ کر جا چکے تھے اور اب گھڑی کی صُوئی عشاء کا وقت قریب ہونے کی خبر دے رہی تھی۔ آپ رَحْمَةُ اللهِ تَعَالَى عَلَيْهِ کو نمازِ عشاء کے لئے وضو کی فکر ہوئی! مگر وہاں بارش کے ٹھنڈے پانی سے بچ کر وضو کرنے کی کوئی جگہ مِیسَم نہ تھی۔ مسجد میں کرتے ہیں تو فرشِ مسجد مستعمل پانی سے آلودہ ہوتا ہے اور باہر جانہیں سکتے! کریں تو کیا کریں! مگر جسے اللہ عَزَّوَجَلَّ اپنے دین کے لئے چُن لیتا ہے اُسے فہم و فراست سے بھی نواز دیتا ہے۔ چنانچہ پیکرِ خوف و خشیت، سراپا ادب و محبت، اعلیٰ حضرت، امام اہلسنت رَحْمَةُ اللهِ تَعَالَى عَلَيْهِ نے اس مسئلہ کا ایسا خوبصورت حل نکالا، جسے دیکھ کر ہر مسجد کا ادب کرنے والا آس آس کر اٹھے گا کہ آپ رَحْمَةُ اللهِ تَعَالَى عَلَيْهِ نے اپنے اوڑھنے کے لحاف کو تہہ کر کے موٹا کیا اور اسی پر بیٹھ کر وضو کر لیا اور پوری رات ٹھٹھڑ ٹھٹھڑ کر جاگتے ہوئے گزار دی، لیکن وضو کے پانی کا ایک قطرہ بھی مسجد کے فرش پر نہ گرنے دیا۔ (فیضانِ اعلیٰ حضرت، باب عادات مبارکہ و معمولات، ص ۱۲۱، بتغیر)

مسجد کی بے ادبی کی مختلف صورتیں

میٹھے میٹھے اسلامی بھائیو! بیان کردہ واقعے سے اندازہ لگائیے کہ اعلیٰ حضرت، امام اہلسنت رَحْمَةُ اللهِ تَعَالَى عَلَيْهِ کے دل میں مسجد کے ادب و احترام کا کیسا جذبہ تھا کہ بارش اور سخت سردی کی رات میں خود تو تکلیف اٹھالی، مگر مسجد میں پانی کا ایک قطرہ بھی گرنے نہیں دیا۔ مگر افسوس! ہمارے معاشرے میں بہت بڑی تعداد ایسی ہے جو مسجد کے آداب سے نا آشنا ہے۔ عموماً لوگ وضو کرنے کے بعد مسجد کی

دربووں اور فرش پر گیلے پیروں کے نشانات بناتے نیز ہاتھوں اور چہرے سے پانی کے قطرے پڑکتے چلے جاتے ہیں۔ یاد رکھئے! اعضاءِ وُضُو سے پانی کے قطرے فرشِ مسجد پر گرانا ناجائز و گناہ ہے۔ (بہارِ شریعت، ۱/۶۳۷) اسی طرح رَمَضانِ المبارک میں اغتکاف کرنے والے بعض افراد بھی مسجد کے احترام کو پس پشت ڈال کر خُوب گپیں ہانکتے، تہمتے مارتے، پان، گٹکے چباتے اور پھر مسجد کے کسی کونے میں ٹھوکتے نظر آتے ہیں، کبھی مسجد کی دربووں کے دھاگے نوچتے ہیں۔ اس طرح کرنے سے مسجد کا تقدُّس پامال ہوتا ہے۔ مسجد کی صفائی سُنھرائی رکھنے کا تو خود اللہ عَزَّوَجَلَّ حکم ارشاد فرما رہا ہے، چنانچہ پارہ 1 سُورَةُ البَقَرَة کی آیت نمبر 125 میں ارشاد ہوتا ہے:

وَ عَهْدًا إِلَىٰ اٰبْرٰهِيْمَ وَاِسْمٰعِيْلَ اَنْ تَرَجِّمُوْهُمَا سَوِيْمًا مِّنْ حِيْثُ وَاٰسَافِمْ وَاَبْرٰهِيْمَ وَاِسْمٰعِيْلَ كَوَيْلًا لِّمَنْ يَّكْفُرْ ۗ اِنَّ كَيْدَ الْكٰفِرِيْنَ لَشَدِيْدٌ ﴿۱۲۵﴾

طواف والوں اور اغتکاف والوں اور رُكُوع و سُجُود والوں کے لئے۔ (پ، البقرة: ۱۲۵)

مفسرِ شہیر، حکیم الامت مفتی احمد یار خان رَحْمَةُ اللهِ تَعَالَى عَلَيْهِ اس آیت مبارکہ کے تحت فرماتے ہیں: اس سے معلوم ہوا کہ مسجدوں کو پاک و صاف رکھا جائے۔ وہاں گندگی اور بدبودار چیز نہ لائی جائے۔ (نور العرفان، پ، ۱، البقرة، تحت الآیة: ۱۲۵)

مسجدوں کا کچھ ادب ہائے! نہ مجھ سے ہو سکا
از طفیلِ مصطفیٰ فرما الہی درگزر

(وسائل بخشش ص 637)

صَلُّوْا عَلَی الْحَبِيْبِ! صَلَّی اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! یقیناً یہ ہم سب کی ذمہ داری ہے کہ حکم قرآنی پر عمل کرتے ہوئے مسجدوں کو ہر طرح کی گندگی اور بدبودار چیزوں سے بچا کر صاف سُنھرا رکھیں۔ احادیثِ مبارکہ میں بھی

ہمیں اسی بات کا حکم ملتا ہے۔ جیسا کہ حضرت سیدنا انس رَضِيَ اللهُ تَعَالَى عَنْهُ سے روایت ہے کہ حُضُورِ نَبِيِّ رَحْمَتٍ، شَفِيعِ أُمَّتٍ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: بیشک ان مسجدوں میں گندگی، پیشاب اور پاخانہ جیسی کوئی چیز جائز نہیں۔ یہ مسجدیں تو تلاوتِ قرآن، اللہ تعالیٰ کے ذکر اور نماز کیلئے ہیں۔ (مسند امام احمد، ۳/۸۱، حدیث: ۱۲۹۸۳) ایک اور مقام پر ارشاد فرمایا: مسجدیں بناؤ اور ان میں سے گرد و غبار نکال دیا کرو کہ جو اللہ عَزَّوَجَلَّ کی رضا کیلئے مسجد بنائے گا، اللہ عَزَّوَجَلَّ اس کے لئے جَنَّت میں ایک گھر بنائے گا۔ ایک شخص نے عرض کی: یا رَسُوْلَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا مسجدیں گزر گاہوں پر بنائی جائیں؟ ارشاد فرمایا: ہاں! اور ان میں سے گرد و غبار صاف کرنا حُورِ عِینِ کا مہر ہے۔ (مجمع الزوائد، کتاب الصلوٰۃ، باب بناء المسجد، ۲/۱۱۳، حدیث: ۱۹۴۹) معلوم ہوا کہ مسجد کی صفائی کرنا، بہت ہی عظیم الشان اور فضیلت والا کام ہے۔ آئیے! اس ضمن میں ایک روایت سنئے ہیں۔

مسجد کی صفائی پر انوکھا انعام

حضرت سیدنا عبید بن مرزوق رَضِيَ اللهُ تَعَالَى عَنْهُ سے روایت ہے کہ مدینہ شریف دَا هَا اللهُ شَرَفًا وَتَعْظِيمًا میں ایک عورت مسجد کی صفائی کیا کرتی تھی۔ جب اس کا انتقال ہوا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو اس کے بارے میں خبر نہ دی گئی۔ ایک مرتبہ حُضُورِ صَلَّى اللهُ تَعَالَى عَلَيْهِ وَآلِهِ وَسَلَّمَ اس کی قبر کے قریب سے گزرے تو دریافت فرمایا، "یہ کس کی قبر ہے؟" تو صحابہ کرام عَلَيْهِمُ الرِّضْوَانُ نے عرض کی، "اُمِّ مَحْجَبِیْنِ کی۔" فرمایا، "وہی جو مسجد کی صفائی کیا کرتی تھی؟" صحابہ کرام عَلَيْهِمُ الرِّضْوَانُ نے عرض کی، "جی ہاں۔" تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے لوگوں کو اس کی قبر پر صَفَ بنانے کا حکم دیا اور اُس کی نمازِ جنازہ پڑھائی۔ پھر اس عورت کو مخاطب کر کے فرمایا کہ "تُو نے کون سا کام سب سے افضل پایا؟" صحابہ کرام رَضِيَ اللهُ تَعَالَى عَنْهُمْ نے عرض کیا، "یا رَسُوْلَ اللهِ (صَلَّى اللهُ تَعَالَى عَلَيْهِ وَآلِهِ وَسَلَّمَ)! کیا یہ سُن رہی ہے؟" ارشاد فرمایا، "تم اس سے زیادہ سُننے والے نہیں ہو۔" پھر رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا کہ "اس (عورت) نے میرے سوال کے جواب میں کہا، "مسجد کی صفائی کو (میں نے سب سے افضل عمل پایا)۔"

(الترغیب والترہیب، کتاب الصلوٰۃ، الترغیب فی تطہیف المساجد و تطہیر ہا، ج ۴، ص ۱۲۲)

میٹھے میٹھے اسلامی بھائیو! دیکھا آپ نے مسجد سے محبت کرنا اور اس کی صفائی ستھرائی میں

حصہ لینا کیسا پیارا عمل ہے کہ اس کی برکت سے اس عورت کی نمازِ جنازہ، ہمارے پیارے آقا صلی اللہ تعالیٰ علیہ وآلہ وسلم نے بھی پڑھائی۔ اس واقعے کو سننے کے بعد 3 باتوں کی ضروری وضاحت بھی سن لیجئے۔

(1) شریعت کو پردے کی حرمت کا بے حد لحاظ ہے۔ سرکارِ مدینہ صلی اللہ تعالیٰ علیہ وآلہ وسلم کی حیاتِ ظاہری کے دور میں عورتیں مسجد میں باجماعت نمازیں ادا کرتی تھیں، پھر تغیرِ زمان (یعنی تبدیلیِ حالات) کے سبب عورتوں کو مسجد کی حاضری سے منع فرما دیا گیا۔ فتاویٰ رضویہ میں ہے، امیر المؤمنین فاروقِ اعظم رضی اللہ تعالیٰ عنہ نے عورتوں کو مسجد سے منع فرمایا، وہ ام المؤمنین حضرت سیدتنا عائشہ صدیقہ رضی اللہ تعالیٰ عنہا کے پاس شکایت لے گئیں، (تو فاروقِ اعظم رضی اللہ تعالیٰ عنہ کی تائید میں) فرمایا: اگر زمانہ اقدس میں بھی حالت یہ (یعنی بکاڑ والی) ہوتی (تو) حضور (صلی اللہ تعالیٰ علیہ وآلہ وسلم) عورتوں کو مسجد میں آنے کی اجازت نہ دیتے۔ (فتاویٰ رضویہ، مخرج ج ۹ ص ۵۴۹)

(2) اس مبارک واقعے سے یہ بھی معلوم ہوا کہ اللہ عزَّ وَّجَلَّ نے ہمارے پیارے آقا، مدینے والے مصطفیٰ صلی اللہ تعالیٰ علیہ وآلہ وسلم کو یہ اختیار عطا فرمایا ہے کہ آپ جب چاہیں اور جس مُردے سے چاہیں، بات کر سکتے ہیں نیز یہ بھی معلوم ہوا کہ مُردے بھی مخلوق کی بات سننے اور سمجھنے کی صلاحیت رکھتے ہیں۔ چنانچہ مفتی احمد یار خان نعیمی رحمۃ اللہ تعالیٰ علیہ فرماتے ہیں: زندگی میں لوگوں کی سننے کی طاقت مختلف ہوتی ہے، بعض قریب سے سنتے ہیں، جیسے عام لوگ اور بعض دُور سے بھی سُن لیتے ہیں جیسے پیغمبر اور اولیاء۔ مرنے کے بعد یہ طاقت بڑھتی ہے گھٹی نہیں، لہذا عام مُردوں کو ان کے قبرستان میں جا کر پکار سکتے ہیں دُور سے نہیں، لیکن انبیاء و اولیاء علیہم الصلوٰۃ والسلام کو دُور سے بھی پکار سکتے ہیں، کیونکہ وہ جب

زندگی میں دُور سے سنتے تھے تو بعدِ وفات بھی سنیں گے۔ (علم القرآن، ص ۲۰۸)

(3) **میٹھے میٹھے اسلامی بھائیو!** ولی اَقْرَب یعنی میت کا سب سے قریبی رشتہ دار، اگر نمازِ جنازہ نہ پڑھ

سکے، تو اُسے قبر پر جنازہ پڑھنے کا اختیار ہے۔ جیسا کہ بہارِ شریعت جلد اول صفحہ 838 پر ہے کہ: ولی کے سوا

کسی ایسے نے نمازِ جنازہ پڑھائی جو ولی پر مُقدم (افضل) نہ ہو اور ولی نے اُسے اجازت بھی نہ دی تھی، تو اگر

ولی نماز میں شریک نہ ہو تو نماز کا اعادہ کر سکتا ہے اور اگر مُردہ دفن ہو گیا ہے تو قبر پر (بھی) نمازِ جنازہ پڑھ

سکتا ہے اور ہمارے پیارے آقا صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے زمانہ اقدس میں تمام مسلمانوں کے ولی

اقرب ہیں: چنانچہ اعلیٰ حضرت، امام احمد رضا خان رَحْمَةُ اللہِ تَعَالَى عَلَیْہِ ارشاد فرماتے ہیں: زمانہ اقدسِ حُضُور

سَیِّدِ عَالَمِ صَلَّی اللہُ تَعَالَى عَلَیْہِ وَاٰلِہٖ وَسَلَّم میں تمام مسلمین کے ولی اَحَقِّ وَاَقْدَم (سب سے بڑے مالک

خود حُضُور پر نور صَلَّی اللہُ تَعَالَى عَلَیْہِ وَاٰلِہٖ وَسَلَّم ہیں۔ (خود) رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم ارشاد فرماتے

ہیں: اَنَا اَوْلَى بِالْمُؤْمِنِيْنَ مِنْ اَنْفُسِهِمْ یعنی میں مُسلمانوں کا ان کی جانوں سے زیادہ مالک ہوں۔ (مسئلہ، کتاب

الفرافض، باب ترک مالا فلورشتہ، ۲/۸۷۴/۱۶۱۹) تو جو نمازِ جنازہ حُضُور صَلَّی اللہُ تَعَالَى عَلَیْہِ وَاٰلِہٖ وَسَلَّم کو اطلاع دیئے بغیر اور

لوگ پڑھ لیں، پھر حضور صَلَّی اللہُ تَعَالَى عَلَیْہِ وَاٰلِہٖ وَسَلَّم اس پر اعادہ فرمائیں تو یہ ایسا ہی ہے جیسے نمازِ اوّل (پہلی

نمازِ جنازہ) ولی کے علاوہ کسی غیر نے پڑھائی۔ ولی اَحَقِّ اختیارِ اعادہ (یعنی دوبارہ پڑھنے کا اختیار) رکھتا ہے۔ (فتاویٰ

رضویہ، ۲۹۱/۹، ۲۹۱/۹) اسی لیے سرکارِ صَلَّی اللہُ عَلَیْہِ وَاٰلِہٖ وَسَلَّم نے اُمِّ مَحْجَن رَضِيَ اللہُ تَعَالَى عَنْہَا کی قبر پر تشریف لے

جا کر نمازِ جنازہ ادا فرمائی اور جب ان سے افضل عمل کے بارے میں پوچھا تو انہوں نے مسجد کی صفائی

کو افضل عمل بتایا۔

میٹھے میٹھے اسلامی بھائیو! ہمیں بھی مسجدوں کو پاک و صاف رکھنا چاہیے کہ مسجد کی صفائی

کرنے والا اللہ عَزَّ وَجَلَّ کا محبوب ہوتا ہے، حدیثِ پاک میں ہے: "مَنْ اَكْفَأَ الْمَسْجِدَ اَلْفَهُ اللّٰهُ جُوْ مَسْجِدٍ

سے مَحَبَّت کرتا ہے، اللہ عَزَّ وَجَلَّ اسے اپنا محبوب بنا لیتا ہے۔" (مجمع الزوائد، کتاب الصلوٰۃ، باب لزوم المساجد، رقم ۲۰۳۱)

ج ۲، ص ۱۳۵) مسجد کی صفائی کرنے والے اور اس میں رہ کر اللہ عَزَّوَجَلَّ کی عبادت و ریاضت کرنے والے بڑے ہی خوش نصیب ہیں۔ یقیناً مسجد اللہ عَزَّوَجَلَّ کی بہت ہی پیاری نعمت اور شیطان کے حملوں سے بچنے کیلئے بہت زبردست رکاوٹ ہے جیسا کہ حضرت سیدنا عبد الرحمن بن معقل رَضِيَ اللهُ تَعَالَى عَنْهُ فرماتے ہیں:

ہم سے بیان کیا جاتا تھا کہ **الْمَسْجِدُ حِصْنٌ حَصِينٌ مِنَ الشَّيْطَانِ** یعنی مسجد شیطان سے بچنے کے لیے ایک مضبوط قلعہ (قل - ع) ہے۔ (مُصَنَّفُ ابْنِ أَبِي شَيْبَةَ رَقْم ۴، ج ۸ ص ۱۷۲)

مسجد کی حیرت انگیز روئقیں

مگر افسوس صد کر و ڈا افسوس! فی زمانہ شیطان کے شر سے بچنے کیلئے مساجد میں عبادت و تلاوت کرنے والے بہت کم رہ گئے ہیں، بلکہ اب تو مَعَاذَ اللّٰهِ عَزَّوَجَلَّ مسلمانوں کی حالت اس قدر آبر (یعنی بُری) ہوتی جا رہی ہے کہ نماز کے اوقات میں مسجدیں ویران نظر آتی ہیں، جبکہ چوک، بازار، سنیما گھر اور تفریحی مقامات پر جَم غفیر (یعنی بہت رش) دکھائی دیتا ہے۔ مؤذّن دن میں پانچ (5) مرتبہ حَمَّ عَلَى الْفَلَاحِ (آؤ فلاح کی طرف) کی صدا لگا کر مسجد میں آنے کی دعوت دیتا ہے، مگر بد قسمتی سے ہم اس حاضری سے محروم رہتے ہیں۔ لہذا مسجدوں کی ویرانی پر خوب دل جلائیے، امیر اہلسنت دَامَتْ بَرَكَاتُهُمُ اَعْلَیْہِ کے عطا کردہ اسلامی بھائیوں کے 72 مدنی انعامات میں سے مدنی انعام نمبر 2 پر عمل کی اچھی نیت سے اپنے گھر والوں، پڑوسیوں اور رشتہ داروں کو نماز کی ترغیب دلا کر مسجد میں لائیے، زور و شور سے ”مسجد بھرو و تحریک“ چلائیے اور ایک ایک بے نمازی پر انفرادی کوشش کر کے اسے نمازی بنائیے اور یوں اپنی مساجد کا تحفظ بھی فرمائیے کہ جو مکان اپنے ملکینوں (یعنی رہنے والوں) سے آباد ہو، اس پر کوئی قبضہ نہیں جما سکتا، ورنہ خالی مکان پر کوئی بھی قابض ہو سکتا ہے۔ مدنی انعام نمبر 2 کیا ہے؟ آئیے اس کو بھی توجہ سے سنتے ہیں: ”کیا آج آپ نے پانچوں نمازیں مسجد کی پہلی صف میں تکبیر اولیٰ کے ساتھ باجماعت ادا فرمائیں؟ نیز ہر بار کسی ایک کو اپنے ساتھ مسجد لے جانے کی کوشش فرمائی؟“۔ اس مدنی انعام پر عمل کی برکت سے خود بھی پہلی صف میں

تکبیرِ اولیٰ کے ساتھ نمازِ باجماعت ادا کرنے کی سعادت حاصل ہوگی نیز دوسروں کو بھی نماز کی دعوت دے کر عظیم نیکی کی دعوت کے ذریعے ثواب کا کثیر خزانہ اکٹھا کرنے کا موقع بھی ملے گا۔ اِنْ شَاءَ اللّٰهُ عَزَّ وَجَلَّ

میٹھے میٹھے اسلامی بھائیو! اُس مبارک دور کو بھی یاد کیجئے کہ جب رات دن مسجدیں آباد ہوا کرتی تھیں اور نمازیوں کی چہل پہل رہا کرتی تھی، چنانچہ

حُجَّةُ الْاِسْلَام حضرت سیدنا امام ابو حامد محمد بن محمد بن محمد غزالی رَحْمَةُ اللّٰهِ تَعَالٰی عَلَيْهِ فرماتے ہیں: ”نیک لوگ فکرِ آخرت کی وجہ سے مسجدوں میں پڑے رہتے تھے تاکہ جتنا زیادہ ہو سکے، اس مُخْتَصِر ترین زندگی کی مہلت سے فائدہ اٹھا کر آخرت کی ابدی (یعنی ہمیشگی والی) نعمتیں جمع کر لیں۔ عبادت کرنے والوں کی کثرت کے سبب مسجد کے باہر لڑکے وغیرہ اشیائے خُور و نُوش (یعنی کھانے پینے کی چیزیں) فروخت کرتے، یوں کھانے پینے کی اشیاء بھی عبادت گزاروں کو آسانی دستیاب ہو جاتیں۔“ (کیمیائے سعادت ج ۱ ص ۳۳۹) سُبْحَانَ اللّٰهِ عَزَّ وَجَلَّ! وہ کیسا پاکیزہ دور تھا کہ مسجدوں میں رات دن رونق ہوتی تھی اور آہ! آج تو مساجد کی ویرانی دیکھ کر کلیجہ مُنہ کو آتا ہے۔ اے موت کا یقین رکھنے والے اسلامی بھائیو! جس سے بن پڑے وہ کسبِ حلال اور والدین و اولاد وغیرہ کی دیکھ بھال نیز دیگر حقوقِ عباد کی بجا آوری کے بعد جو وقت فارغ نیچے، اُسے ضرور ذکر و زُود، فکرِ آخرت اور اچھی صحبت میں گزارنے کی کوشش کرے۔

ہو جائیں مولا مسجدیں آباد سب کی سب
سب کو نمازی دے بنا یا رَبِّ مُصْطَفٰی

(وسائلِ بخشش، ص ۱۳۱)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

حضرت سیدنا ابو سعید خدری رَضِيَ اللهُ تَعَالَى عَنْهُ سے روایت ہے کہ تاجدارِ رسالت، شہنشاہِ نبوت صَلَّی اللّٰهُ تَعَالَى عَلَيْهِ وَآلِهِ وَسَلَّمَ نے فرمایا، ”جب تم کسی مسجد میں کثرت سے آمد و رفت رکھنے والے کو دیکھو تو اس کے ایمان کی گواہی دو، کیونکہ اللّٰهُ عَزَّ وَجَلَّ فرماتا ہے:

<p>تَرْجَمَةُ كَنْزِ الْإِيمَانِ: اللَّهُ كِي مَسْجِدِيسِ وَهُيْ آبَادِ كَرْتِي هِي جِوَاللّٰه اُور قِيَامْتِ پَر اِيْمَانِ لَاتِي (هِيں)۔</p>	<p>إِنَّمَا يَعْزَمُ مَسْجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ (پ ۱۰، التوبہ: ۱۸)</p>
--	--

(سنن ترمذی، کتاب الایمان، باب ماجاء فی حرمة الصلوة، رقم ۲۶۲۶، ج ۴، ص ۲۸۰)

مفسر شہیر، حکیم الامت مفتی احمد یار خان رحمۃ اللہ تعالیٰ علیہ ”تفسیر نعیمی“ میں فرماتے ہیں: ”خیال رہے کہ مسجد آباد کرنے کی گیارہ (11) صورتیں ہیں: (۱) مسجد تعمیر کرنا (۲) اس میں اضافہ کرنا (۳) اسے وسیع کرنا (۴) اس کی مرمت کرنا (۵) اس میں چٹائیاں، فرش و فرش بچھانا (۶) اس کی قلعی چھونا کرنا (۷) اس میں روشنی وزینت کرنا (۸) اس میں نماز و تلاوت قرآن کرنا (۹) اس میں دینی مدارس قائم کرنا (۱۰) وہاں داخل ہونا، وہاں اکثر جانا، آنا، رہنا (۱۱) وہاں آذان و تکبیر کہنا، امامت کرنا۔“ (تفسیر نعیمی، ج ۱۰، ص ۲۰۱)

مزید فرماتے ہیں: ”مسجد بنانے یا اسے آباد کرنے یا وہاں باجماعت نماز ادا کرنے کا شوق صحیح مومن کی علامت ہے، اِنْ شَاءَ اللَّهُ عَزَّ وَجَلَّ ایسے لوگوں کا خاتمہ ایمان پر ہو گا۔“ (تفسیر نعیمی، ج ۱۰، ص ۲۰۴)

مسلمان ہے عطار تیری عطا سے
ہو ایمان پر خاتمہ یا الہی

(وسائل بخشش، ص ۱۰۵)

صَلُّوا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

مساجد کی آباد کاری اور دعوتِ اسلامی

میٹھے میٹھے اسلامی بھائیو! دیکھا آپ نے! مسجدوں میں رہ کر نماز باجماعت ادا کرنا، ذِکْرُ اللّٰهِ اور عِلْمِ دین سیکھنے سکھانے کے ذریعے انہیں آباد رکھنا، مومن کی علامت ہے۔ ہمیں بھی اپنا قیمتی وقت فضولیات میں برباد کرنے کے بجائے زیادہ سے زیادہ مسجد میں گزارنا چاہیے۔ اَلْحَمْدُ لِلّٰهِ عَزَّ وَجَلَّ تبلیغ قرآن و سنّت کی عالمگیر غیر سیاسی تحریک دعوتِ اسلامی نے ہمیں ایسے کئی مواقع فراہم کر دیئے ہیں،

جن کے ذریعے ہم اپنا کثیر وقت مسجد میں گزار سکتے ہیں اور ساتھ ہی ساتھ علم دین کا ڈھیروں خزانہ بھی حاصل کر سکتے ہیں مثلاً،

1 پورے ماہِ رَمَضانِ الْمُبَارَک یا آخری عشرے میں تربیتی اجتماعی اِعتکاف کی ترکیب ہوتی ہے۔ جس میں

ہزارہا اسلامی بھائیوں کو فرضِ عُلوم سکھائے جاتے اور سُنّتوں کے مطابق مدنی تربیت کی جاتی ہے۔

2 مدنی قافلوں کے مُسافر اسلامی بھائی بھی مسجدوں میں قیام کرتے ہیں، یوں انہیں اپنا اکثر وقت

مسجد میں گزارنے اور علم دین حاصل کرنے کا موقع مل جاتا ہے۔

3 بعدِ فجر مدنی حلقے کی ترکیب ہوتی ہے، جس میں کم از کم تین (3) آیات، ترجمہ کُز الایمان و تفسیر خزان

العرفان / تفسیر نور العرفان / تفسیر صراط الجنان کے ساتھ سنائی جاتی ہیں۔

4 مختلف نمازوں کے بعد مدنی درس یعنی امیرِ اہلسنّت دَامَتْ بَرَکَاتُہُمُ الْعَالِیَہ کی کتب و رسائل کے ذریعے

علم دین کے مدنی پُھول لٹائے جاتے ہیں۔

5 دعوتِ اسلامی کے بعض مدنی مراکز (فیضانِ مدینہ) میں ”مدنی تربیت گاہیں“ موجود ہیں، بنیادی

ضروریاتِ دین، نماز کا عملی طریقہ، مختلف موضوعات پر سُنّتیں و آداب سیکھنے سکھانے کا عمل

جاری رہتا ہے۔ آپ بھی مساجد آباد کرنے اور علم دین سیکھنے سکھانے کیلئے اس عظیم کام میں شامل

ہو کر رحمتِ خُداؤندی کے حقدار بن جائیے۔

6 مدرسۃ المدینہ بالغان کے ذریعے دُرست مَخارج کے ساتھ قرآنِ کریم پڑھنا سکھایا جاتا ہے، اس

کی برکت سے بھی اَلْحَمْدُ لِلّٰہِ عَزَّ وَجَلَّ مسجدیں آباد رہتی ہیں۔

7 اَلْحَمْدُ لِلّٰہِ عَزَّ وَجَلَّ وَقَاتًا وَقَاتًا مُخْتَلَف کورسز (مثلاً 63 روزہ مدنی تربیتی کورس، 41 روزہ مدنی انعامات و مدنی قافلہ کورس،

کردار ساز 12 روزہ مدنی کورس) اور مختلف مواقع پر ہونے والے مدنی مشوروں اور تربیتی اجتماعات کے ذریعے

کثیر عاشقانِ رسول مسجدوں کو آباد رکھنے کی سعادت حاصل کرتے ہیں۔

رسالہ مساجد کے آداب کا تعارف:

میٹھے میٹھے اسلامی بھائیو! مساجد کے آداب کے عنوان سے متعلق ایک عظیم الشان معلوماتی رسالہ بنام ”مساجد کے آداب“ مکتبۃ المدینہ سے شائع ہو چکا ہے، یہ رسالہ شیخ طریقت، امیر اہلسنت دامت بركاتہم العالیہ کے مدنی مذاکرے کی روشنی میں نئے مواد کے کافی اضافے کے ساتھ مرتب کیا گیا ہے، یہ رسالہ مختلف سوالات پر بہت ہی پیارے اور احسن انداز میں امیر اہلسنت دامت بركاتہم العالیہ کی طرف سے دیے گئے جوابات کا انمول مدنی گلدستہ ہے، اس مدنی گلدستے کے رنگ برنگے مدنی پھول مختلف خوشبوئیں بکھیر رہے ہیں، اس رسالے میں دیے گئے سوالات کی چند جھلکیاں سنتے ہیں تاکہ اس عظیم الشان رسالے کو حاصل کرنے، خود بھی مطالعہ کرنے اور دوسروں تک بھی پہنچانے کا مدنی ذہن بنے۔ مثلاً ❀ ”مسجد میں بعض لوگ کھڑے ہو کر اپنی مجبوری اور بیماری وغیرہ کا بیان کر کے مدد کی اپیل کرتے ہیں اگر وہ واقعی حقدار ہوں، تو کیا انہیں کچھ دے سکتے ہیں یا نہیں؟ ❀ کیا مسجد میں، مسجد مدرسے یا کسی حاجت مند مسلمان کے لیے بھی چندہ نہیں کر سکتے؟ ❀ چھوٹے چھوٹے بچے جو مسجد میں دُندناتے اور شور مچاتے پھر رہے ہوتے ہیں، ان کا جرم کس پر ہے؟ ❀ ایئر فریشنر (Air Freshner) کے ذریعے خوشبو کا چھڑکاؤ (Spray) عام ہوتا جا رہا ہے، اس میں کوئی نقصان تو نہیں؟ ❀ کمرے کو خوشبودار کرنے کے لیے کیا کرنا چاہیے؟ ❀ دعوتِ اسلامی کے مدنی ماحول میں استقامت کیسے حاصل ہو سکتی ہے؟ ❀ جو اسلامی بھائی روٹھ کر دعوتِ اسلامی کا مدنی کام چھوڑ بیٹھے ہوں انہیں کیسے قریب کیا جائے؟

مسجد کے آداب کا خیال رکھئے

میٹھے میٹھے اسلامی بھائیو! اللہ عَزَّوَجَلَّ کے گھروں کو آباد رکھنا اور ان سے محبت کرنا بڑی سعادت کی بات ہے، لیکن مساجد کے آداب کا خیال رکھنا اور اسے ہر طرح کی ناپسندیدہ اور بدبودار چیزوں سے بچانا بھی انتہائی ضروری ہے، چنانچہ

مسجد میں کچا گوشت نہ لے جائیں

صدر الشریعہ، بزرگ الظرفیۃ حضرت علامہ مولانا مفتی محمد امجد علی اعظمی رَحْمَةُ اللهِ تَعَالَى عَلَيْهِ فرماتے ہیں: مسجد میں کچا لہسن اور کچی پیاز کھانا یا کھا کر جانا جائز نہیں، جب تک کہ بُو باقی ہو اور یہی حکم ہر اُس چیز کا ہے، جس میں بُو ہو، جیسے گندنا (یہ لہسن سے ملتی جلتی ترکاری ہے) مُولی، کچا گوشت اور مٹھی کا تیل، وہ دیا سلائی جس کے رگڑنے میں بُو اڑتی ہو، ریاخ خارج کرنا وغیرہ وغیرہ۔ جس کو گندہ دَہنی کا عارضہ (یعنی منہ سے بدبو آنے کی بیماری) یا کوئی بدبودار زخم ہو یا کوئی بدبودار دوا لگائی ہو تو، جب تک بُو مُنْقَطِع (یعنی ختم) نہ ہو، اُس کو مسجد میں آنے کی مُمانعت ہے۔ (بہار شریعت ج ۱ ص ۶۳۸)

مُنہ میں بدبو ہو تو مسجد میں جانا حرام ہے

میٹھے میٹھے اسلامی بھائیو! معلوم ہوا کہ مُنہ میں بدبو ہونے کی صورت میں جب تک بُو ختم نہ ہو جائے مسجد میں جانا منع ہے۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمْ اَلْعَالِیَہ اس بارے میں مدنی چُھول ارشاد فرماتے ہیں: "بھوک سے کم کھانے کی عادت بنائیے، یعنی ابھی خواہش باقی ہو کہ ہاتھ روک لیجئے۔ اگر خوب ڈٹ کر کھاتے رہے اور وقت بے وقت سِخ کباب، برگر، آلو چھولے، پڑے، آسکریم، ٹھنڈی بوتلیں وغیرہ پیٹ میں پہنچاتے رہے، پیٹ خراب ہو گیا اور خدا نخواستہ ”گندہ دَہنی“ یعنی مُنہ سے بدبو آنے کی بیماری لگ گئی تو سخت امتحان ہو جائے گا، کیونکہ مُنہ سے بدبو آتی ہو تو مسجد کا داخلہ حرام ہے، یہاں تک کہ جس وقت مُنہ سے بدبو آرہی ہو، اُس وقت باجماعت نماز پڑھنے کے لئے بھی مسجد میں آنا گناہ ہے۔ چونکہ فکرِ آخرت کی کمی کے باعث لوگوں کی بھاری اکثریت میں کھانے کی حرص زیادہ اور آج کل ہر طرف ”نُؤڈ کلچر“ کا دور دورہ ہے، اس وجہ سے ایک تعداد ہے جن کے مُنہ سے بدبو آتی ہے۔ اس کا بہترین علاج یہ ہے کہ سادہ غذا اور وہ بھی بھوک سے کم کھائے اور ہاضمہ دُرُست رکھے۔ نیز جب بھی کھا چکے، خِلال کرنے اور خوب اچھی طرح کلیاں وغیرہ کر کے مُنہ صاف رکھنے کی عادت بنائے، ورنہ غذا کے اجزا دانتوں کے خلا

(GAPE) میں رہ جاتے، سڑتے اور بد بولتے ہیں۔ صرف مُنہ کی بدبو ہی نہیں بلکہ ہر طرح کی بدبو سے مسجد کو بچانا واجب ہے۔

لہذا ہمیں مسجد کے آداب کو پیش نظر رکھتے ہوئے صاف ستھرے لباس پہن کر، خوشبو لگا کر مسجد میں حاضر ہونا چاہیے۔ ذرا غور کیجئے! اگر ہمیں حکمرانوں، وزیروں، افسروں یا کسی بڑے آدمی کے پاس جانا ہو تو صاف ستھرے لباس پہننے، عمامہ، چادر وغیرہ درست کرتے اور خوشبو لگاتے ہیں، مگر مسجد میں جانے کیلئے ایسا اہتمام نہیں کرتے، حالانکہ اللہ عَزَّ وَجَلَّ تو تمام بادشاہوں کا بادشاہ ہے، اس کی شان و عظمت تو سب سے بلند و بالا ہے۔

سیدنا امام اعظم کا قیمتی عمامہ و لباس

مکتبۃ المدینہ کی مطبوعہ 517 صفحات پر مشتمل کتاب ”عمامہ کے فضائل“ صفحہ 184 پر ہے کہ حضرت سیدنا امام اعظم ابو حنیفہ رَضِيَ اللهُ تَعَالَى عَنْهُ نے رات کی نماز کے لیے ایک قیمتی لباس سلوار کھاتھا جس میں قمیص، عمامہ، چادر اور سلوار تھی، اس کی قیمت 1500 درہم تھی۔ آپ رَضِيَ اللهُ تَعَالَى عَنْهُ اسے روزانہ رات کے وقت زیب تن فرماتے اور ارشاد فرماتے: اَلتَّوْبَةُ لِلّٰهِ تَعَالَى اَوْلٰى مِنَ التَّوْبَةِ لِلنَّاسِ يَعْنِي اللّٰهُ عَزَّ وَجَلَّ كَيْفَ لِيْ زِيْنَتٌ اَخْتَارُ كَرْنًا، لوگوں کے لیے زینت اختیار کرنے سے بہتر ہے۔

(تفسیر روح البیان، پ 8، الاعراف، تحت الآیة: 31/3/154)

مسجد کی حاضری کیلئے زینت اختیار کرنے کا تو خود اللہ عَزَّ وَجَلَّ نے حکم ارشاد فرمایا ہے: چنانچہ

پارہ 8 سُورَةُ الْأَعْرَافِ آیت نمبر 31 میں ارشاد ہوتا ہے:

تَرَجَّمَهُ كَنْزُ الْاِيْمَانِ: اے آدم کی اولاد اپنی زینت	لِيُبَيِّنَ اَدَمَ حُدُوْدَ اَزِيْنَتِكُمْ عِنْدَ
لو جب مسجد میں جاؤ	كُلِّ مَسْجِدٍ

نماز کیلئے عطر لگانا مستحب ہے

صدرُ الأفاضل حضرت علامہ مولانا سید محمد نعیم الدین مراد آبادی رَحْمَةُ اللهِ تَعَالَى عَلَيْهِ إِس آیت کریمہ کے تحت فرماتے ہیں: یعنی لباسِ زینت اور ایک قول یہ ہے کہ کنگھی کرنا، خوشبو لگانا داخلِ زینت ہے اور سنت یہ ہے کہ آدمی بہتر ہیئت (یعنی عمدہ صورت و حالت) کے ساتھ نماز کے لئے حاضر ہو، کیونکہ نماز میں رَبِّ عَزَّوَجَلَّ سے مُناجات ہے تو اس کے لئے زینت کرنا عطر لگانا مُستحب ہے۔ (خزائنُ العرفان ص ۲۹۱)

مسجد میں باتوں کی بدبو!

میٹھے میٹھے اسلامی بھائیو! ہو سکتا ہے کسی کے ذہن میں یہ خیال آئے کہ میں تو پانچوں وقت پاک صاف ہو کر خوشبو لگا کر مسجد میں جاتا ہوں اور مسجد کی اشیاء وغیرہ بھی خراب نہیں کرتا ہوں، تو اس طرح میں بدبو پھیلا کر مسجد کی بے ادبی سے بچ جاتا ہوں۔ تو جو ابا عرض ہے ضروری نہیں کہ ظاہری چیزوں سے ہی مسجد میں بدبو پھیلتی ہو، بلکہ آج ہماری اکثریت ایسے مرض میں مبتلا ہے کہ جس کا ہمیں احساس بھی نہیں ہوتا اور ہم مسجدیں ”بدبودار“ کرتے چلے جاتے ہیں۔ چنانچہ ایک روایت میں ہے ”جو لوگ غیبت کرتے اور مسجد میں دُنیا کی باتیں کرتے ہیں، ان کے منہ سے وہ گندی بدبو نکلتی ہے، جس سے فرشتے، اللہ عَزَّوَجَلَّ کے حُضُور ان کی شکایت کرتے ہیں۔“ (فتاویٰ رضویہ مخرجہ، ۱۶/ ۳۱۲)

اس روایت کی روشنی میں ہم اپنا اور اپنے معاشرے کا جائزہ لیں کہ کیا ہمارے ذہن کے کسی گوشہ میں کبھی یہ بات آئی کہ مسجد میں غیبت کرنا، مسجد میں دُنیا کی باتیں کرنا بھی منہ سے گندی بدبو کے نکلنے کا سبب ہے؟ کیا کبھی اس بات کی طرف بھی ہمارا دھیان گیا کہ ہمیں مسجد میں فضول گوئی نہیں کرنی چاہیے؟ یاد رکھئے! مساجد کی تعمیر کا مقصد اس میں دنیاوی باتیں کرنا نہیں، بلکہ یادِ الہی میں مشغول رہنا ہے۔ حدیثِ پاک میں ہے: جس نے اللہ عَزَّوَجَلَّ کے داعی (یعنی دعوت دینے والے) کی آواز پر لبیک کہا اور اللہ تعالیٰ کی مسجدیں اچھے طور پر تعمیر کیں، تو اس کے عوض اللہ تعالیٰ کے یہاں جنت ہے۔ عرض کی

گئی: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! مسجدوں کی اچھی تعمیر کیا ہے؟ فرمایا: اس میں آواز بلند نہ کرنا اور کوئی بیہودہ بات زبان سے نہ نکالنا۔ (کنز العمال، کتاب الصلاة، قسم الاحوال، ۲/۴، حدیث: ۲۰۸۳۷)

ہمارے اسلاف مسجد کے آداب کا بڑا خیال رکھتے اور مسجد میں دُنیوی باتیں کرنے کو ناپسند فرماتے۔

بے ادبوں کو مسجد سے نکال دیا

حضرت سیدنا عیسیٰ علی نبینا وعلیہ الصلوٰۃ والسلام اُن لوگوں کو مساجد میں زیادہ بیٹھنے سے منع کرتے تھے جو مساجد کے آداب نہیں جانتے تھے۔ ایک مرتبہ آپ علیہ الصلوٰۃ والسلام نے مسجد میں کچھ لوگوں کو بیٹھے ہوئے دیکھا، جو فضول باتیں کر رہے تھے۔ تو اپنی چادر لپیٹ کر ان کو مارا اور وہاں سے نکال دیا اور فرمایا: تم نے اللہ عَزَّ وَجَلَّ کے گھروں کو دنیا کے بازار بنا رکھا ہے، حالانکہ یہ تو آخرت کے بازار ہیں۔ (تنبیہ المغترین، الباب الثالث، ص ۱۶۲)

حضرت سیدنا سائب بن یزید رَضِيَ اللهُ تَعَالَى عَنْهُ سے روایت ہے کہ میں مسجد میں لیٹا ہوا تھا، تو کسی نے مجھے نکرری ماری، میں نے دیکھا تو وہ امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ تھے۔ آپ نے مجھ سے فرمایا کہ جاؤ اور ان دونوں آدمیوں کو جو مسجد میں زور زور سے باتیں کر رہے تھے، میرے پاس لے کر آؤ۔ میں ان دونوں کو لے کر حاضر خدمت ہو گیا۔ امیر المؤمنین رَضِيَ اللهُ تَعَالَى عَنْهُ نے ان سے پوچھا: تم کہاں کے رہنے والے ہو؟ انہوں نے کہا کہ ہم طائف کے رہنے والے ہیں۔ امیر المؤمنین رَضِيَ اللهُ تَعَالَى عَنْهُ نے فرمایا: اگر تم دونوں مدینے کے رہنے والے ہوتے تو میں تمہیں سخت سزا دیتا۔ تم لوگ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی مسجد میں بلند آواز سے گفتگو کر رہے ہو۔

(بخاری، کتاب الصلوٰۃ، باب رفع الصوت في المساجد، ۱/۱۷۸، حدیث ۲۷۰)

میٹھے میٹھے اسلامی بھائیو! ذرا غور کیجئے! ایک طرف تو اللہ عَزَّ وَجَلَّ کے یہ نیک بندے ہیں، جو مسجد کے آداب کا بے حد خیال رکھتے تھے اور دوسری طرف ہم ہیں کہ آدابِ مسجد سے بالکل ناواقف

ہیں۔ فضول باتیں تو اپنی جگہ، بسا اوقات کئی لوگ مَعَاذَ اللّٰهِ عَذَّوَجَلَّ نَحْسِ کلام تک کر جاتے ہیں۔ اس قسم کی بے حرمتی عموماً مسجد میں نکاح یا تیجہ وغیرہ کی تقریب میں ہوتی ہے۔ کچھ لوگ تو نکاح کے معاملات یا قرآن پاک کی تلاوت میں مصروف ہوتے ہیں اور کچھ لوگ ایک کونے میں اپنی باتوں کی محفل سجالیتے ہیں۔ پھر فضول باتوں، غیبتوں، چُغلیوں، مذاق مسخریوں اور قہقہوں کا ایسا سلسلہ شروع ہوتا ہے کہ الْاَمَانِ وَالْحَفِیْظُ۔ خدا راکچھ خوف کیجئے! ہمارا یہ طرزِ عمل ہماری دنیا و آخرت کو برباد کر سکتا ہے۔ ایسے لوگوں کے خلاف مسجد، خود اللّٰہ عَذَّوَجَلَّ کی بارگاہ میں فریاد کرتی ہے۔ چنانچہ روایت میں آتا ہے کہ ایک مسجد اپنے رَبِّ عَزَّوَجَلَّ کے حُضُورِ شِکَايَتِ کرنے چلی کہ لوگ مجھ میں دُنیا کی باتیں کرتے ہیں، ملائکہ اسے آتے ہوئے ملے اور بولے: ہم انہیں ہلاک کرنے کے لئے بھیجے گئے ہیں۔ (فتاویٰ رضویہ ج ۱۶ ص ۳۱۲)

آئیے! مسجد میں دُنوی باتوں اور مسجد میں ہنسنے کی مذمت پر روایات سنتے ہیں:

- 1 ایک زمانہ ایسا آئے گا کہ لوگ مسجدوں کے اندر دُنیا کی باتیں کریں گے، تو اس وقت تم ان لوگوں کے پاس نہ بیٹھنا۔ اللّٰہ عَذَّوَجَلَّ کو ان لوگوں کی کچھ پروا نہیں۔ (شعب الایمان، باب فی الصلوات، فصل المشی الی المساجد، ۸۶/۳، حدیث: ۲۹۶۲)
- 2 مسجد میں دنیاوی بات چیت، نیکیوں کو اس طرح کھا جاتی ہے، جس طرح چوپائے گھاس کو کھاتے ہیں۔ (اتحاف السادة المتقين، کتاب اسرار الصلوة ومہماتھا، الباب الاول، ۵۰/۳)
- 3 مسجد میں ہنسنے میں اندھیرا (لاتا) ہے۔ (الجامع الصغیر، فصل فی الحلل بال من هذا الحرف، ۳۲۲/۱، حدیث: ۵۲۳۱)

مسجد میں موبائل فون کی گھنٹی بند رکھئے

میٹھے میٹھے اسلامی بھائیو! ان تمام وعیدوں کو پیش نظر رکھتے ہوئے خود کو ہلاکت سے بچائیے اور مسجد کے آداب بجالاتے ہوئے، اس بات کا بھی خیال رکھئے کہ مسجد میں چلتے وقت پاؤں کی دھمک (دھمک) پیدا نہ ہو نیز چھڑی (WALKING STICK)، جھڑی، ہاتھ کا پنکھا، چپل، تھیلیا (BAG)، برتن

وغیرہ کوئی چیز بھی اس طرح نہ ڈالئیے کہ آواز پیدا ہو۔ اگر موبائل فون ہو تو مسجد میں اس کی گھنٹی بھی بند رکھے، افسوس! فی زمانہ اس کی احتیاط بہت کم کی جاتی ہے، یہاں تک کہ مسجد الحرام شریف میں اور وہ بھی عین خانہ کعبہ کے طواف میں لوگوں کے موبائل فون کی گھنٹیاں بلکہ مَعَاذَ اللّٰهِ عَزَّ وَجَلَّ میوزیکل ٹیونز (Musical Tunes) گونجتی رہتی ہیں، حالانکہ میوزیکل ٹیون تو مسجد کے علاوہ بھی ناجائز و گناہ ہے۔ (تو مسجد میں تو حکم اور سخت ہو گا۔)

12 مدنی کاموں میں سے ایک مدنی قافلوں میں سفر کرنا بھی ہے

میٹھے میٹھے اسلامی بھائیو! سنتوں کی خدمت کے لیے دعوتِ اسلامی کے مدنی کاموں میں بڑھ چڑھ کر حصہ لیجئے۔ ذیلی حلقے کے 12 مدنی کاموں میں سے ایک مدنی کام ”مدنی قافلے میں سفر کرنا“ بھی ہے۔ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ فرماتے ہیں: میں اور میرا ایک انصاری پڑوسی بُوْأَمِيَّة بن زيد (کے محلے) میں رہتے تھے، جو مدینہ پاک کی بلندی پر تھا، ہم باری باری سرکارِ والا تبار، شفعِ روزِ شُمارِ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حاضر ہوتے تھے، ایک دن وہ مدینہ منورہ جاتے اور واپس آکر اس دن کی ونی کا حال مجھے بتا دیتے اور ایک دن میں جاتا اور آکر اس دن کی ونی کی خبر کا حال انہیں بتاتا۔ (صحیح بخاری ج ۱ ص ۵۰ حدیث ۸۹)

میٹھے میٹھے اسلامی بھائیو! جیسا کہ ہم نے سنا کہ مدنی قافلوں میں سفر کر کے بھی مساجد کو آباد کرنے کی کوشش کی جاتی ہے، مدنی قافلوں میں سفر کی سعادت حاصل کرنے والے عاشقانِ رسول نہ صرف خود مسجدوں کو آباد کرتے ہیں، بلکہ دیگر مسلمانوں کو بھی نیکی کی دعوت کے ذریعے مسجدیں آباد کرنے کی ترغیب دلاتے ہیں۔ آئیے! ہم بھی ہاتھوں ہاتھ مدنی قافلے میں سفر کے ذریعے اللہ عَزَّ وَجَلَّ کے گھر ”مسجد“ کو آباد کرنے کی نیت سے مدنی قافلوں میں سفر کی نیت کرتے ہیں۔

ہمیں بھی ہر ماہ کم از کم تین دن کے مدنی قافلے میں ضرور سفر کرنا چاہیے۔ اس سے جہاں ہمیں علم

دین سیکھنے کا موقع ملے گا، وہیں نیکی کی دعوت عام کرنے کا ثواب بھی ہاتھ آئے گا۔ مدنی قافلے میں سفر کی بڑی برکتیں ہیں۔ آئیے! ترغیب کیلئے ایک مدنی بہار سنئے ہیں۔

19 سال پرانا مرض دور ہو گیا

بابُ المدینہ (کراچی) کے علاقے ناظم آباد کے مقیم ایک عمر رسیدہ اسلامی بھائی مدنی قافلے سے حاصل ہونے والی برکات کا کچھ اس طرح تذکرہ کرتے ہیں کہ میں تقریباً 19 سال سے سانس کے مرض میں مبتلا تھا۔ بسا اوقات مرض کی شدت کی وجہ سے مجھے شدید آؤیت کا سامنا کرنا پڑتا۔ کبھی آدھی رات کو طبیعت بگڑ جاتی تو اسی وقت ڈاکٹر کے پاس جانا پڑتا الغرض میں بے حد پریشان رہتا تھا۔ علاج معالجہ میں کوئی کسر نہ چھوڑی تھی۔ ہر روز کم و بیش 150 روپے دواؤں پر خرچ ہوتے جس سے وقتی طور پر تو آرام ہو جاتا مگر مجھے مستقل سکون مہیسا نہ آتا۔ ہر وقت اسی فکر و پریشانی میں رہتا کہ اس مرض سے کیونکر شفا ملے گی۔ میری خوش قسمتی کہ ایک مرتبہ دعوتِ اسلامی کے عاشقانِ رسول کے ہمراہ 3 دن کے مدنی قافلے میں سفر کی سعادت حاصل ہوئی۔ مدنی قافلے کی برکت سے جہاں میرے روز و شب عبادتِ الہی میں گزرے اور علمِ دین حاصل کرنے کا موقع ملا وہیں مجھے دیگر برکات بھی نصیب ہوئیں۔ اَلْحَمْدُ لِلّٰہِ عَزَّوَجَلَّ ان تین دن میں مجھے انجکشن کی حاجت پیش آئی نہ ہی کسی ڈاکٹر کے پاس جانا پڑا بلکہ مدنی قافلے میں ایسا طمینان اور سکون ملا کہ جو اس سے پہلے کبھی نہ ملا تھا۔ اَلْحَمْدُ لِلّٰہِ عَزَّوَجَلَّ مدنی قافلے کی برکت سے میرے 19 سال پرانے مرض میں نمایاں کمی آئی۔ اب میں نے نیت کر لی ہے کہ ان شاء اللہ عَزَّوَجَلَّ ہر ماہ تین دن کے مدنی قافلے میں سفر کروں گا۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

مسجد میں داخلے کی ممانعت

میٹھے میٹھے اسلامی بھائیو! پانگلوں، بچوں اور نشہ میں مدہوش افراد کا مسجد میں آنا بھی مسجد

میں پائی جانے والی برائی ہے، اس سے بھی مسجد کا تقدس پامال ہوتا ہے۔ شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری رضوی دَامَتْ بَرَکَاتُہُمُ الْعَالِیَہ فیضانِ سُنَّتِ، جلد اوّل، صفحہ 1220 پر تحریر فرماتے ہیں: ایسا بچہ جس سے نجاست (یعنی پیشاب وغیرہ کر دینے) کا خطرہ ہو اور پاگل کو مسجد کے اندر لے جانا حرام ہے اگر نجاست کا خطرہ نہ ہو تو مکروہ۔ (رد المحتار، ۲/ ۵۱۸) صفحہ 1221 پر فرماتے ہیں: بچہ یا پاگل (یا بے ہوش یا جس پر جنّ آیا ہو اہو اس) کو دم کروانے کے لئے بھی مسجد میں لے جانے کی شریعت میں اجازت نہیں۔ چھوٹے بچہ کو اچھی طرح کپڑے میں لپیٹ کر بلکہ ”پیکنگ“ کر کے بھی نہیں لاسکتے۔

میٹھے میٹھے اسلامی بھائیو! احترامِ مسجد کے حوالے سے فیضانِ سُنَّتِ (جلد اوّل) صفحہ 1202 تا 1207 پر بیان کردہ مدنی پھولوں میں سے چند مدنی پھول قبول فرما کر اپنے دل کے مدنی گلدستے میں سجالیجئے،
 اِنْ شَاءَ اللّٰهُ عَزَّوَجَلَّ اس کی برکتیں نصیب ہوں گی۔ چنانچہ
 (1) مسجد کے اندر کسی قسم کا کُوڑا ہرگز نہ پھینکیں۔ سیدنا شیخ عبدالحق مُحَدِّثِ دِلہوی رَحْمَةُ اللّٰهِ تَعَالٰی عَلَیْہ ”جذبُ القلوب“ میں نقل کرتے ہیں کہ مسجد میں اگر خَس (یعنی معمولی سا تیکا یا ڈرہ) بھی پھینکا جائے، تو اس سے مسجد کو اس قدر تکلیف پہنچتی ہے، جس قدر تکلیف انسان کو اپنی آنکھ میں خَس (یعنی معمولی ڈرہ) پڑ جانے سے ہوتی ہے۔ (جذبُ القلوب ص ۲۲۲)

- (2) مسجد کی دیوار، اس کے فرش، چٹائی یا ڈری کے اوپر یا اس کے نیچے ٹھوکننا، ناک سینکنا، ناک یا کان میں سے میل نکال کر لگانا، مسجد کی دری یا چٹائی سے دھاگہ یا تیکا وغیرہ نُوچنا سب ممنوع ہے۔
 (3) ضرورتاً (مسجد کے اندر) اپنے رُومال وغیرہ سے ناک پونچھنے میں کوئی مضایقہ نہیں۔
 (4) مسجد میں جھاڑو دینے میں جو گرد اور کُوڑا وغیرہ نکلے، وہ ایسی جگہ مت ڈالئے جہاں بے ادبی ہو۔
 (5) جُو تے اتار کر مسجد میں ساتھ لے جانا چاہیں تو گرد وغیرہ باہر جھاڑ لیجئے۔ اگر پاؤں کے تلووں میں گرد

کے ذرات لگے ہوں تو اپنے رومال وغیرہ سے پونچھ کر مسجد میں داخل ہوں۔ مسجد میں گر دکا کوئی ذرہ نہ گرنے پائے اس کا خیال رکھئے۔

(6) مسجد کے وضو خانے پر وضو کرنے کے بعد پاؤں وضو خانے ہی پر اٹھی طرح خشک کر لیجئے، گیلے پاؤں لیکر چلنے سے مسجد کا فرش گندا اور دریاں میلی اور بد نما ہو جاتی ہیں۔

(7) مسجد کے ایک درجے سے دوسرے درجے کے داخلے کے وقت (مثلاً صحن میں داخل ہوں تب بھی اور صحن سے اندرونی حصے میں جائیں جب بھی) سیدھا قدم بڑھایا جائے، حتیٰ کہ اگر صف بچھی ہو، اس پر بھی سیدھا قدم رکھیں اور جب وہاں سے ہٹیں، تب بھی سیدھا قدم فرش مسجد پر رکھیں (یعنی آتے جاتے ہر بچھی ہوئی صف پر پہلے سیدھا قدم رکھیں) یا خطیب جب منبر پر جانے کا ارادہ کرے، پہلے سیدھا قدم رکھے اور جب اترے تو (بھی) سیدھا قدم اترے۔

(8) مسجد میں اگر چھینک آئے تو کوشش کریں آہستہ آواز نکلے، اسی طرح کھانسی۔ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم مسجد میں زور کی چھینک کو ناپسند فرماتے۔ اسی طرح ڈکار کو ضبط کرنا چاہیے اور نہ ہو تو حتیٰ الامکان آواز دبائی جائے، اگرچہ غیر مسجد میں ہو۔ خصوصاً مجلس میں یا کسی معظّم (یعنی بزرگ) کے سامنے بے تہذیبی ہے۔ حدیث (پاک) میں ہے: ایک شخص نے دربارِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم میں ڈکاری، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”ہم سے اپنی ڈکار دُور رکھ کہ دنیا میں جو زیادہ مدت تک پیٹ بھرتے تھے وہ قیامت کے دن زیادہ مدت تک بھوکے رہیں گے۔“ (شرح السنن ج ۷ ص ۲۹۳)

حدیث (۳۹۴۴) اور جمہای میں آواز کہیں بھی نہیں نکالنی چاہیے۔ اگرچہ مسجد سے باہر تہا ہو، کیونکہ یہ شیطان کا قہقہہ ہے۔ جمہای جب آئے حتیٰ الامکان منہ بند رکھیں، منہ کھولنے سے شیطان منہ میں تھوک دیتا ہے۔ اگر یوں نہ رُکے تو اوپر کے دانتوں سے نیچے کاہونٹ دبائیں اور اس طرح بھی نہ رُکے تو حتیٰ الامکان منہ کم کھولیں اور اُلٹا ہاتھ اُلٹی طرف سے منہ پر رکھ لیں۔ چونکہ جمہای شیطان کی طرف سے

ہے اور انبیائے کرام عَلَیْہِمُ السَّلَامُ اس سے محفوظ ہیں۔ لہذا جماہی آئے تو یہ تصور کریں کہ ”انبیائے کرام عَلَیْہِمُ السَّلَامُ کو جماہی نہیں آتی۔“ اِنْ شَاءَ اللّٰهُ عَزَّوَجَلَّ فوراً رُک جائے گی۔ (رُؤُوسُ الْمُتَّحَرِّجِ ص ۲۳۹۹، ۳۹۸)

(9) تمسخر (مسخرہ پن) ویسے ہی ممنوع ہے اور مسجد میں سخت ناجائز۔

(10) مسجد میں حدّث (یعنی رتّ خارج کرنا) منع ہے۔

(11) قبلے کی طرف پاؤں پھیلا نا تو ہر جگہ منع ہے۔ مسجد میں کسی طرف نہ پھیلائے کہ یہ خلافِ آدابِ دربار ہے۔ حضرت سری سقطی رَحْمَةُ اللّٰهِ تَعَالٰی عَلَیْہِ مسجد میں تنہا بیٹھے تھے، پاؤں پھیلا لیا، گوشہ مسجد سے ہاتف نے آواز دی: ”سری! بادشاہوں کے حضور میں یوں ہی بیٹھتے ہیں؟“ مَعًا (یعنی فوراً) پاؤں سمیٹے اور ایسے سمیٹے کہ وقت انتقال ہی پھیلے۔ (سبع سنابل ص ۱۳۱) (چھوٹے بچوں کو بھی پیار کرتے، اٹھاتے، لٹاتے وقت احتیاط کریں کہ ان کے پاؤں قبلہ کی طرف نہ ہوں اور بچوں کو قھٹائے حاجت کرواتے وقت بھی ضروری ہے کہ اُس کا رُخ یا پیٹھ قبلہ کی طرف نہ ہو)

(12) استعمال شدہ جو تا مسجد میں پہن کر جانا، گستاخی و بے ادبی ہے۔

الہی کرم بہر شاہِ عَرَبِ ہو
ہمیں مسجدوں کا یُسّر ادب ہو

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

میٹھے میٹھے اسلامی بھائیو! واقعی مسجد کے آداب کا معاملہ انتہائی نازک ہے، اس لئے خوب احتیاط کرنے کی ضرورت ہے، کہیں ایسا نہ ہو کہ ذرا سی بے احتیاطی کے سبب ہم مسجد کے حقوق پامال کر بیٹھیں۔ شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہِ مسجد کے آداب کا بہت خیال فرماتے ہیں: ایک اسلامی بھائی کا بیان ہے کہ ایک بار شیخ طریقت، امیر اہلسنت دَامَتْ بَرَکَاتُہُمُ الْعَالِیَہِ نے مسجد میں داخل ہونے سے قبل

جُوتے اُتارے، دونوں پاؤں کپڑے سے صاف کیے اور پھر مسجد میں داخل ہوئے۔ مدنی ہذا کرے میں اس کی وجہ بیان کرتے ہوئے ارشاد فرمایا: میں مسجد میں داخل ہوتے وقت کپڑے سے اپنے پاؤں صاف کر لیتا ہوں تاکہ مٹی کا کوئی ذرہ مسجد میں نہ چلا جائے۔ مزید فرماتے ہیں: "میں سُنّت پر عمل کی نیت سے داڑھی اور بھنوں پر بھی تیل لگاتا ہوں، لیکن اسے خوب اچھی طرح صاف کر لیتا ہوں تاکہ اس تیل کی چکنانہٹ سے مسجد کا فرش آلودہ نہ ہو جائے۔"

اِمیرِ اہلسُنّت دَامَتْ بَرَکَاتُہُمُ الْعَالِیَہ اکثر جیب میں شاپر رکھتے ہیں اور مسجد کے فرش پر گرے ہوئے بال و ذرات وغیرہ اٹھا کر اس میں ڈالتے رہتے ہیں اور کبھی کبھی زائد شاپر بھی رکھتے ہیں جو کہ دوسرے اسلامی بھائیوں کو ترغیب دلا کر تحفے میں پیش فرماتے اور اس طرح مسجد سے ذرات وغیرہ اٹھانے کا ذہن بناتے ہیں۔ مسجد کے آداب کے بارے میں مزید معلومات حاصل کرنے کے لئے شیخ طریقت، امیر اہلسُنّت دَامَتْ بَرَکَاتُہُمُ الْعَالِیَہ کا رسالہ "مسجدیں خوشبودار رکھئے" مکتبۃ المدینہ سے ہدیہ حاصل فرما کر خود بھی مطالعہ کیجئے اور دوسرے اسلامی بھائیوں کو بھی حسبِ توفیق تحفہ پیش کیجئے۔ دعوتِ اسلامی کی ویب سائٹ www.dawateislami.net سے اس رسالے کو پڑھا (Read) بھی جاسکتا ہے، ڈاؤن لوڈ (Download) بھی کیا جاسکتا ہے اور پرنٹ آؤٹ (Print Out) بھی کیا جاسکتا ہے۔

مجلس خُدام المساجد کا تعارف:

بیٹھے بیٹھے اسلامی بھائیو! مساجد کی اہمیت اور ادب و احترام دل میں بٹھانے، باجماعت نماز کی عادت بنانے، سُنّتوں پر عمل کا جذبہ پانے، نیکی کی دعوت عام کرنے، مدنی قافلوں میں سفر کرنے، مدنی انعامات پر عمل کرنے اور دوسروں کو ترغیب دلانے کا ذہن پانے کیلئے دعوتِ اسلامی کے مدنی ماحول سے وابستہ ہو جائیے اور دین کے کاموں میں ترقی کیلئے جتنا بن پڑے، دعوتِ اسلامی کے ساتھ تعاون کیجئے۔ دعوتِ اسلامی اَلْحَمْدُ لِلّٰہِ عَزَّوَجَلَّ کم و بیش 100 شعبہ جات میں مدنی کام کر رہی ہے۔ انہی میں

سے ایک شعبہ خدام المساجد بھی ہے، اس شعبے کا قیام شیخ طریقت، امیر اہلسنت دامت بركاتہم اعلیٰہ کے اس خواب کی تکمیل ہے کہ اے کاش! ہماری مساجد آباد ہو جائیں، ان کی رونقیں پلٹ آئیں اور نفس و شیطان کی وجہ سے مخلوق جو اپنے خالق عَزَّوَجَلَّ سے دُور ہو چکی ہے، قریب ہو جائے۔

مجلس ”خُدَّامُ الْمَسَاجِدِ“ پرانی مساجد آباد کرنے کی کوشش کے ساتھ ساتھ نئی مساجد کی تعمیر کے لیے بھی کوشش کرتی رہتی ہے۔ چنانچہ اس ضمن میں مساجد کی تعمیرات وغیرہ کا سلسلہ کسی نہ کسی صورت میں جاری رہتا ہے۔ جن علاقوں یا شہروں میں مساجد کی ضرورت ہوتی ہے، وہاں مجلس خُدَّامُ الْمَسَاجِدِ کے ذمہ داران، وہاں کے علاقے یا شہر یا کابینہ کی مشاورت کے نگران کے ذریعے دارالافتاء اہلسنت سے شرعی رہنمائی لے کر جگہ (Plot) کے حصول کی کوشش اور مخیر افراد سے تعمیرات کی ترکیب کرتے ہیں۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

بیان کا خلاصہ

اَلْحَبْدُ لِلّٰهِ عَزَّوَجَلَّ اَجْرُكَ بَيْنَ مَسَاجِدِ كُوپَاك وَصَافِ رَكْعَتِي اِسْ كَا اَدَبِ وَاحْتِرَامِ كَرْنِي كِي حَوَالِي سِي اَسْلَافِ كِرَامِ كِي وَاقْعَاتِ سُنِّي.

❖ اعلیٰ حضرت، امام اہلسنت، مُجِدِّ دین و مِلّت، پروانہ شمع رسالت، مولانا شاہ امام احمد رضا خان رَحْمَةُ اللهِ تَعَالَى عَلَيْهِ كَا مَسْجِدِ كِي اَنوَكْھِي اَدَبِ وَاحْتِرَامِ وَالا اِيْمَانِ اَفْرُوزِ وَاقْعِه سُنَا.

❖ مَسْجِدِ كِي صَفَانِي پَر مَدِينِه شَرِيفِ كِي عَوْرَتِ كُو كَيْسَا اِنْعَامِ مَلَا كِه سِرْكَارِ دُوعَالَمِ صَلَّى اللهُ تَعَالَى عَلَيْهِ وَآلِهٖ وَسَلَّمَ نِي اُسْ كِي قَبْرِ پَر تَشْرِيفِ لِي جَا كَر اُسْ كِي نَمَازِ جِنَازَه پڑھَانِي.

❖ مَسْجِدِ مِيں كَثْرَتِ سِي اَمْدُورْفَتِ رَكْعَتِي وَالِي خُوشِ نَصِيْبِ كِي بَارِي مِيں حَدِيثِ پَاك

میں ارشاد فرمایا گیا کہ اُس کے ایمان کی گواہی دو۔

❖ اَلْحَمْدُ لِلّٰہِ عَزَّوَجَلَّ دَعْوَتِ اِسْلَامِی کے مختلف مدنی کاموں کے ذریعے بھی مسجدوں کو آباد رکھنے کی کوشش کی جاتی ہے۔

❖ مسجد میں فضول باتیں کرنا، ہنسنا کھیلنا، شور و غل مچانا، بدبودار چیزیں لانا یا خود جسم یا منہ کی بدبو کے ساتھ آنا، موبائل فون کی گھنٹی یا میوز کل ٹیون بجانا اور خرید و فروخت وغیرہ یہ سب کام منع اور مسجد کے آداب کے خلاف ہیں۔

❖ اگر ماضی میں ہم سے بھی ایسی بھول ہو گئی ہو تو اپنے رَبِّ عَزَّوَجَلَّ کی بارگاہ میں نادِم ہو کر توبہ کریں اور آئندہ ان بُرائیوں سے بچنے کی کوشش بھی کریں۔ اللہ عَزَّوَجَلَّ ہمیں عمل کی توفیق عطا فرمائے۔ اِوْیْدِیْنَ بِجَاہِ النَّبِیِّ الْاَمِیْنِ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سُنَّت کی فضیلت اور چند سُنَّتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت، مصطفیٰ جانِ رحمت، شمعِ بزمِ ہدایت، نوشہِ بزمِ جَنَّت صَلَّی اللّٰہُ تَعَالٰی عَلَیْہِ وَاٰلِہٖ وَسَلَّمَ کا فرمانِ جَنَّت نشان ہے: جس نے میری سُنَّت سے محَبَّت کی اُس نے مجھ سے محَبَّت کی اور جس نے مجھ سے محَبَّت کی وہ جَنَّت میں میرے ساتھ ہو گا۔

(مشکوٰۃ المصابی، ج ۱ ص ۵۵ حدیث ۱۷۵)

سینہ تری سُنَّت کا مدینہ بنے آقا

جَنَّت میں پڑوسی مجھے تم اپنا بنانا

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

"خاموش رہو" کے آٹھ (8) حُرُوف کی نسبت سے بات چیت کرنے کے 8 مدنی پھول

(1) فرمانِ مُصطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ: "جو چُپ رہا اُس نے نجات پائی۔" (شَهْنُ الدَّرْمِذِيِّ ج ٤ ص ٢٢٥)

حدیث (٢٥٠٩) (2) مسکرا کر اور خندہ پیشانی سے بات چیت کیجئے (3) مسلمانوں کی دلجوئی کی نیت سے

چھوٹوں کے ساتھ مُشْفِقَانَه اور بڑوں کے ساتھ مُؤَدَّبَانَه لہجہ رکھئے اِنْ شَاءَ اللهُ عَزَّوَجَلَّ ثواب کمانے کے

ساتھ ساتھ دونوں کے نزدیک آپ مُعَرِّز رہیں گے چلا چلا کر بات کرنا جیسا کہ آجکل بے تکلفی میں اکثر

دوست آپس میں کرتے ہیں سنّت نہیں (4) چاہے ایک دن کا بچہ ہوا اچھی اچھی نیتوں کے ساتھ اُس سے

بھی آپ جناب سے گفتگو کی عادت بنائیے۔ آپ کے اخلاق بھی اِنْ شَاءَ اللهُ عَزَّوَجَلَّ عمدہ ہوں گے اور

بچہ بھی آداب سیکھے گا (5) بات چیت کرتے وقت پردے کی جگہ ہاتھ لگانا، انگلیوں کے ذریعے بدن کا

میل چھڑانا، دوسروں کے سامنے بار بار ناک کو چھونایا ناک یا کان میں انگلی ڈالنا، تھوکتے رہنا اچھی بات

نہیں، اس سے دوسروں کو گھن آتی ہے (6) جب تک دوسرا بات کر رہا ہو، اطمینان سے سنئے۔ اس کی

بات کاٹ کر اپنی بات شروع کر دینا سنّت نہیں (7) بات چیت کرتے ہوئے بلکہ کسی بھی حالت میں قہقہہ

نہ لگائیے کہ سرکارِ صَلَّی اللهُ تَعَالَى عَلَيْهِ وَآلِهِ وَسَلَّمَ نے کبھی قہقہہ نہیں لگایا (8) زیادہ باتیں کرنے اور بار بار قہقہہ

لگانے سے ہیبت جاتی رہتی ہے

ہزاروں سنّتیں سیکھنے کے لئے مکتبۃ المدینہ کی مطبوعہ دو (2) کتب (1) 312 صفحات پر مشتمل کتاب

"بہارِ شریعت" حصہ 16 اور (2) 120 صفحات کی کتاب "سنّتیں اور آداب" ہَدِیَّةً حاصل کیجئے اور

پڑھئے۔ سنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے

ساتھ سنّتوں بھر اسفر بھی ہے۔

لوٹنے رحمتیں قافلے میں چلو

ہوں گی حل مشکلیں قافلے میں چلو

سکھنے سنتیں قافلے میں چلو
ختم ہوں شامتیں قافلے میں چلو

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

دعوتِ اسلامی کے ہفتہ وار اجتماع میں پڑھے جانے والے 6 دُرودِ پاک اور 2 دُعائیں۔

﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَی سَيِّدِنَا مُحَمَّدٍ النَّبِيِّ الْأُمِّيِّ
الْحَبِیْبِ الْعَالِي الْقَدْرِ الْعَظِيْمِ الْجَاهِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ تَعَالَى عَلَیْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ تَعَالَى عَلَیْهِ وَآلِهِ وَسَلَّمَ اُسے قبر میں اپنے رَحْمَت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اللَّهُمَّ صَلِّ عَلَی سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّی اللهُ تَعَالَى عَلَیْهِ وَآلِهِ وَسَلَّمَ نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

﴿3﴾ رَحْمَت کے ستر (70) دروازے

صَلِّ اللهُ عَلَی مُحَمَّدٍ

1... افضل الصلوات علی سید السادات، الصلاة السادسة والخمسون، ص ۵۱ ملخصاً

2... افضل الصلوات علی سید السادات، الصلاة الحادية عشرة، ص ۶۵

جو یہ دُرُودِ پاک پڑھتا ہے اُس پر رَحمت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عِدَّةَ مَا عِلِمَ اللَّهُ صَلَاةَ ذَاتِ آيَةٍ بِدَوَامِ مَلِكِ اللَّهِ

حضرت اُمّ صَادِي رَحْمَةُ اللَّهِ تَعَالَى عَلَيْهِ بَعْضُ بُرُزْگوں سے نقل کرتے ہیں: اِس دُرُودِ شریف کو ایک

بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔⁽²⁾

﴿5﴾ قُرْبِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ اُنُورِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اُسے اپنے اور صِدِّيقِ اکبرِ رَضِيَ اللَّهُ تَعَالَى

عَنْهُ کے درمیان بٹھالیا۔ اِس سے صحابہ کرام رَضِيَ اللَّهُ تَعَالَى عَنْهُمْ کو تعجب ہوا کہ یہ کون ذی مرتبہ ہے! جب وہ چلا

گیا تو سرکارِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔⁽³⁾

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبُقْعَةَ الْمُقَرَّبَةَ عِنْدَكَ يَوْمَ الْقِيَامَةِ

شافعِ اُمِّ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ مُعْتَمَر ہے: جو شخص یوں دُرُودِ پاک پڑھے، اُس کے لیے

میری شفاعت واجب ہو جاتی ہے۔⁽⁴⁾

﴿1﴾ ایک ہزار دن کی نیکیاں

جَعَى اللَّهُ عَنَّا مُحَمَّدًا مَا هُوَ أَهْلُهُ

1... القول البدیع، الباب الثانی، ص ۲۷۷

2... افضل الصلوات علی سید السادات، الصلاة الثانیة والخمسون، ص ۱۲۹

3... القول البدیع، الباب الاول، ص ۱۲۵

4... الترغیب والترہیب، کتاب الذکر والدعاء، ۲/۳۲۹، حدیث: ۳۰

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ

(خدا کے علیم و کریم کے سوا کوئی عبادت کے لائق نہیں، اللہ عزَّ وَجَلَّ پاک ہے جو ساتوں آسمانوں اور

عرشِ عظیم کا پروردگار ہے۔)

فرمانِ مُصَطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ

قدر حاصل کر لی۔⁽²⁾

1... مجمع الزوائد، کتاب الادعية، باب في كيفية الصلاة... الخ، 10/254، حديث: 1305

2... تاريخ ابن عسكرا، 19/155، حديث: 2415